

KRINGVARP FØROYA



MÓTTØKA

Nú Jógvan Arge hevur starvast

40 ÁR

í Kringvarpi Føroya, verður móttøka
í Sortudíki fríggjadagin 15. januar
frá kl. 15.00 til 17.00.

Kringvarp Føroya · Norðari Ringvegur · Tel. 34 75 00 · www.kringvarp.fo

Sosialurin

FØROYABANKI



Mikukvøldið 13. januar kl. 20.00

Heimleys børn í Kenya – framtíðar leiðarir

Komið og hoyrið um ræðandi
gerandisdagin í Kenya og
hvør hjálp verður givin!

Susanne og Leif Madsen hava arbeitt
millum gøtubørn í Nakuru í Kenya í 15 ár. Í
komandi viku vitja tey, saman við afrikanska
prestinum David Ford í Føroyum.

Mikukvøldið 13. januar kl. 20 verður høvi
at hoyra tey greiða frá hesum arbeiði í
Miðlahúsinum í Vágsbotni.

Tey fortelja um lívið millum gøtubørnini
og um lívssøgur hjá børnum á barnaheimi-
num. Myndir og filmur verður vístur og
høvi verður at seta teimum spurningar.



Susanne og Leif Madsen

Møguleiki verður at tekna seg sum faddur,
ella við stuðla sjálvum arbeiðinum. Eisini
verður móguleiki at keypa málningar og
aðrir smálutir úr Kenya. Kaffi verður eisini
á skránni. Møguleiki er bert at stuðla við
reiðum peningi hetta kvøldið.

Lesast kann meira um arbeiðið á:
www.newlife-africa.org

Øll eru
hjartaliga
vælkomin

miðlahúsið í Vágsbotni



Søgu- og samfelagsdeildin bjóðar í vár út tvey støk masterskeið í
løgfrøði, ið eftir umsókn kunnu gerast partur av masterútbúgving.

Stakskeiðið í lögfrøði – Føroysk fyrisitingarlóg

Stakskeiðið í lögfrøði ber heitið "Føroysk
fyrisitingarlóg" og telur 10 námsstig á
masterstøði, og ætlanin er, at skeiðið skal
verða góðskrivað á komandi master-
útbúgving í lóg.

Undirvísingin byrjar 5. februar 2010. Skriv-
lig próvtøka verður 20. apríl 2010.

Lærari verður Kári á Rógvi, PhD, lektari.
Eisini verða gestafyrlesarar.

Endamálið er at veita innlit í føroyska
fyrisitingarlóg – serliga í tey mongu sløgin
av rættarkeldum – tinglógir, dómálóg,
venju hjá umboðsmansstovni, kærunevnd-
um og øðrum stovnum. Út frá dømunum um
praktiskar avbjóðingar í føroyskari fyri-
siting verða tey lesandi kunnaði um mótið
millum evniligar, tøkniligar spurningar og
so fyrisitingarlígar spurningar. Dentur
verður lagdur á háttalag at meta um rætt-
arstøðuna.

Í praktiskari fyrisiting á almennum stovn-
um vera stór krøv sett fyrisitarum, bæði
lógkønum og fólki við aðrari útbúgving.

Karmar eru settir í lóg, men innan hesar
karmar skulu fyrisetarar leggja virki sýtt til
rættis, ráðgeva ovastu leiðsluni um møgu-
leikar og avleiðingar. Hetta kann bæði
vera avbjóðandi og spennandi, men setir
eisini krøv um at gera vart við seg, tá ið
ætlan er at taka óheimilaði stig. Oftast er
neyðugt bæði at hava serkunnleika á
ávísing fyrisitingarlíggum ella tøknilíggum
økumframt duga at brúka fyrisitingarlígar
meginreglur. Skeiðið skal tí geva teimum
lesandi kunnleika og amboð at greina tær
ymmsu skyldur og reglur, ið hvíla á
fyrisitingin. Tey lesandi verða fyrireikaði til
ráðgevandi leiklutin í almennari fyrisiting.
Undirvísingin verður skipað við framløgum
frá lærara og gestafyrlesarum. Eisini
verða studentaframløgur.

Próvtøkuformur: Skrivlig avrik telja 1/3 av
próvtalimum, skrivlig próvtøka 2/3. Uttan-
seturs próvdøming.

Fortreytnar fyrir at skriva seg inn til
skeiðið er útbúgving á bachelorstigi við
nóg mikið av lögfrøði ella javnmettum
fakum eitt nú grundskeiði í lóg.

Stakskeiðið í lögfrøði – Mannarættindi og revsirættur í Føroyum

Stakskeiðið í lögfrøði ber heitið »Manna-
rættindi og revsirættur í Føroyum« og telur
10 námsstig á masterstøði, og ætlanin er,
at skeiðið skal verða góðskrivað á komandi
masterútbúgving í lóg.

Undirvísingin byrjar 9. apríl 2010. Munnlig
próvtøka verður 21. og 22. juni 2010.

Lærari verður Kári á Rógvi, PhD, lektari.
Eisini verða gestafyrlesarar.

Endamálið við skeiðinum er at veita innlit í
týðning fyrir og ávirkan á revsirætt av
mannarættindum, serliga Europeiska
Mannarættindasáttmálanum. Tey lesandi
skulu fáa nøktandi innlit í revsing og
mannarættindi til tess at kunnu eyðmerkja
og greina trætur, har hesar rættarreglur
fáa týðning í senn og tí bæði møtast og
skulu avvígast.

Skeiðið kannar bæði almennar og ser-
stakar spurningar á mótinum millum revsi-
rætt og mannarættindi. Meginreglur sum
legalitetsprinsippið í § 1 í verandi donsk-

føroysku revsilóg og forboðið móti aftur-
virki í grein 7 í EMRS verða viðgjørð. Har-
umframt verður hugt at tulkingsstili og
venju hjá bæði norðurlandskum dóm-
stólum og Europeiska Mannarættindadóm-
stólinum. Evni sum framsøgufrelsi og
trúarfrælsi í samvirkan við revsirætt eru
somuleiðis sera týðandi. Skeiðið er serliga
viðkomandi, nú ætlanir eru at yvirtaka
revsirætt sum føroyskt sermál.

Undirvísingin verður skipað við framløgum
frá lærara og gestafyrilestrarhaldarum –
ætlandi dómrum og lærðum úr granna-
landum og Føroyum. Eisini verða studenta-
framløgur.

Próvtøkuformur: Skrivlig avrik telja 1/3 av
próvtalimum, munnlig próvtøka 2/3. Uttan-
seturs próvdøming

Fortreytnar fyrir at skriva seg inn til skei-
ðið er útbúgving á bachelorstigi við nóg
mikið av lögfrøði ella javnmettum fakum
eitt nú grundskeiði í lóg.

Skeiðini eru nógv eftirspurd og kosta 5.500,00 kr. hvørt. Lesandi innskrivað við
Fróðskaparsetur Føroya ella við annan hægri lærustovn fáa tó skeiðið ókeypis.
Umsóknarblað fæst við at venda sær til Søgu- og samfelagsdeildina, J. Broncks
gøta 25, 4.h., Tórshavn, tlf. 352580. Víst verður eisini til heimasíðuna: www.setur.fo
Avmarkað luttøka. Umsóknarfreistin er sett til týsdagin 19. januar 2010. Tikið verður
tó upp, til skeiðini eru fullsett.

FRÓÐSKAPARSETUR FØROYA

Setursskrivstovan · tlf. 35 25 00 · J. C. Svabos gøta 14
Postrúm 272 · 110 Tórshavn · www.setur.fo